

## Il-Ħadd, 17 ta' Frar 2019

Ġesù rafa' għajnejh lejn id-dixxipli u qal: "Henjin intom il-foqra, għax tagħkom hija s-Saltna ta' Alla. Henjin intom li għalissa bil-ġuħ, għax għad tkunu mxebbgħin. Henjin intom li għalissa tibku, għax għad tithennew. Henjin intom meta minħabba Bin il-bniedem in-nies jobogħduk, jaqtgħukom minn magħhom, jgħajruk u jwarrbu isimkom bħallikieku kien xi haġa hażina. Dakinhar li jiġrilkom hekk, ifirħu u aqbzu bil-ferħ, għax araw, ħlaskom kbir ikun fis-sema."

*Mill-Evangēlju skont San Luqa,  
kapitlu 6, versi 20-23a*

# 78

"Minkejja li kliem Ġesù jista' jidhrilna poetiku, madankollu jmur ħafna kontra l-kurrent meta nħarsu lejha fid-dawl ta' dak li aħna mdorrijin bih, ta' dak li jsir fis-soċjetà; u, imqar jekk dan il-messaġġ ta' Ġesù jiġbidna, fir-realtà d-dinja teħodna lejn stil ieħor ta' ħajja. Il-Beatitudnijiet bl-ebda mod ma huma xi haġa ħafifa jew tal-qoxra; bil-maqlub, nistgħu ngħixuhom biss jekk l-Ispirtu s-Santu jaħkimna bil-qawwa kollha tiegħu u jeħlisna mid-dgħufija tal-egoizmu, tat-telqa, tal-kburija."

PAPA FRANĠISKU, Eżortazzjoni Appostolika,  
*Gaudete et Exsultate*, nru 65, 19 Marzu 2018

*Wara xiex nigri  
biex ikolli  
l-hena?*

*Il-proposta  
ta' Kristu  
nilqagħha?*

## Stil ieħor

Mulej, nifhem li kliemek fil-Beatitudnijiet  
għandu l-qawwa li jgħib rivoluzzjoni:  
lil min bil-grazzja tiegħek jgħixu  
Inti tagħtih il-libertà tal-qalb,  
Inti tagħtih ferħ ta' veru f'din id-dinja stess.  
Imma f'din l-istess dinja,  
fuq wiċċ l-idejn nara s-suċċess,  
ikun x'ikun il-prezz tiegħu;  
fuq wiċċ l-idejn nara l-għid;  
fuq wiċċ l-idejn nara l-arroganza tal-poter,  
fuq wiċċ l-idejn  
nara lil min jimbotta l-jien tiegħu  
anki minn fuq dahar l-oħrajn.  
Għalhekk, nitolbok, Mulej,  
xennaqni għall-ferħ li Inti twiegħed  
lil min iħaddan l-istil tal-Beatitudnijiet.

## It-Tnejn, 18 ta' Frar 2019

Ġew il-Fariżej  
u bdew iħaqquha  
ma' Ġesù;  
u, biex iġarrbuh,  
talbuh sinjal mis-sema.  
Hu tniehed tnehida  
fih innifsu  
u qal:  
"Għalfejn irid sinjal  
dan in-nisel?  
Tassew ngħidilkom,  
ebda sinjal  
ma jingħatalu  
dan in-nisel".  
U telaqhom,  
raġa' tala' fuq id-dgħajsa  
u mar ix-xatt l-ieħor.

*Mill-Evangġelju skont San Mark,  
kapitlu 8, versi 11-13*

# 79

"Min m'għandux paċenzja  
jrid kollox mill-ewwel, malajr.  
Min hu nieqes  
minn dan l-għerf tal-paċenzja  
hu bniedem kapriċċuż  
bħat-tfal kapriċċużi.  
Dawn in-nies ma jogħgobhom  
xejn ... Hekk jiġrilhom il-Fariżej  
meta jitolbu mingħand Ġesù  
sinjal mis-sema:  
iridu spettaklu, miraklu.  
Huma jħawdu l-mod kif jaħdem  
Alla mal-mod kif jaħdem saħħar.  
Alla ma jġibx ruħu ta' saħħar. Alla  
għandu l-mod tiegħu ta' kif jimxi."

PAPA FRANĠISKU,  
*Meditazzjoni, 17 Frar 2014*

*Alla tiegħi,  
Alla saħħar?*

*Ma' Alla  
jien bniedem  
kapriċċuż?*

## 'Le' għall-ispettaklu

Inti ma tiġbidniex lej  
bl-ispettakli, Mulej,  
imma bl-għotja tiegħek innifsek lilna l-bnedmin.  
Inti ma tiġbidniex lej  
billi tagħmel ħwejjeg  
li aħna m'għandniex il-ħila nagħmlu,  
imma bl-imħabba ġenwina  
li Inti għandek għalina.  
Inti ma tiġbidniex lej  
billi tgħid 'iva' għall-kapriċċi tagħna,  
imma billi tissallab għalina.  
Inti ma tiġbidniex lej  
billi tara li tikkuntentina f'kollox,  
imma billi tagħtina biss dak li hu ta' ġid.  
U dan,  
għax Inti tirrispettana tassew!

## It-Tlieta, 19 ta' Frar 2019

Id-dixxipli nsew jieħdu l-ħobż,  
u ma kellhomx ħlief  
ħobża waħda magħhom  
fid-dgħajsa.

Ġesù wissiehom u qalilhom:

“Iftħu għajnejkom,  
oqogħdu attenti  
mill-ħmira tal-Fariżej  
u mill-ħmira ta' Erodi!”

Huma bdew jgħidu bejniethom:

“Dan għax m'għandniex ħobż.”

Ġesù induna u qalilhom:

“X'intom tgħidu bejniethom  
li ma għandkomx ħobż?  
Għadkom ma ntbaħtux  
u ma fhimtux?  
X'ebusija ta' ras għandkom?”

*Mill-Evangġelju skont San Mark,  
kapitlu 8, versi 14-17*

# 80

“Ġesù jistedinna nħarsu ruħna  
mill-ħmira tal-Fariżej, jgħifieri  
mill-ipokrisija. L-ipokrisija hi  
firda interna: wieħed jgħid ħaġa  
u jagħmel oħra. Hi għamla  
ta' skizofrenija spiritwali.  
Imbagħad l-ipokrita hu wkoll  
bniedem falz: jidher tajjeb,  
b'manjieri tajbin, imma jkollu  
l-istallett moħbi wara dahru ...  
L-ipokrita jemmen li bil-kliem biss  
isir kollox. Imbagħad dan ukoll  
m'għandux ħila jakkuża lilu nnifsu,  
qatt ma jsib tebgħa fih innifsu;  
jakuża biss lill-oħrajn.”

PAPA FRANĠISKU,  
*Meditazzjoni, 14 Ottubru 2016*

*Jien qed ngħix  
ħajja doppja?*

*Nirtira  
meta jidhirli  
li Alla  
huwa iebes  
miegħi?*

# Ebusija li tħalli l-gid

Inti iebes ħafna mal-ipokrita, Mulej,  
għax ma taħmilx tara lil xi ħadd minna  
jgħix ħajtu bħala gibda la ma taqtax!

Inti iebes ħafna mal-ipokrita,  
għax ma taħmilx tara lil xi ħadd minna  
jgħix ħajja doppja!

Inti iebes ħafna mal-ipokrita,  
għax ma taħmilx tara lil xi ħadd minna  
jidħak bih innifsu!

Inti iebes ħafna mal-ipokrita,  
għax ma taħmilx tara lil xi ħadd minna  
jagħti bis-sieq lis-sinċerità!

Tiddejjaqx tkun iebes miegħi, Mulej,  
u tgħidli biex noqgħod attent  
meta Inti biss ixxomm

li nkun se nibda nqiegħed lili nnifsi fit-triq tiegħu.

## L-Erbgħa, 20 ta' Frar 2019

Ġesù u d-dixxipli waslu Betsajda,  
u ħadulu quddiemu raġel agħma  
u talbuh imissu.

Qabad l-agħma minn idu  
u ħadu barra mir-raħal,  
bezaqlu f'għajnejh,  
qiegħed idejh fuqu u staqsieh:  
"Qiegħed tara xi ħaġa?"

Dak ħares 'il fuq u qal:

"Qiegħed nara n-nies,  
imma qiegħed narahom  
donnhom sigar mexjin."

Imbagħad raġa' qegħedlu jdejh  
fuq għajnejh, u beda jara ċar:  
u kien imfejjaq,  
hekk li sar jara kollox tajjeb  
mill-bogħod ukoll.

*Mill-Evangjelju skont Mark,  
kapitlu 8, versi 22-25*

# 81

"Il-ħajja kollha ta' Ġesù,  
il-mod ta' kif kien igib ruħu  
mal-foqra,  
il-ġesti tiegħu,  
il-koerenza tiegħu,  
il-ġenerożità tiegħu  
sempliċi u ta' kuljum,  
u fl-aħħar nett  
l-għotja sħiħa tiegħu,  
kollox hu prezzjuż  
u għandu kelma x'għid  
lill-ħajja personali tagħna."

PAPA FRANĠISKU,  
Eżortazzjoni Appostolika,  
*Evangeli Gaudium*, nru 265,  
24 Novembru 2013

# Kelma x'jgħid

*Il-Kelma ta' Alla  
għal haddieħor  
napplikaha?*

*Inqiegħed  
lili nnifsi  
fil-qagħda  
ta' daw  
li jġu f'kuntatt  
ma' Kristu?*

Meta illum, Mulej,  
jien qed naqra l-ġrajja tal-agħma tal-Vanġelu,  
qed naqraha għax biha Inti trid tgħidli xi haġa.  
Qed tgħidli li dak li Inti għamilt mal-agħma,  
trid tagħmlu miegħi.  
Qed tgħidli li jekk Inti lill-agħma qbadtu minn idu,  
hekk trid taqbad lili minn idi.  
Qed tgħidli li d-djalogu li Inti ftaħt miegħu,  
trid tagħmlu miegħi wkoll.  
Qed tgħidli li l-ġesti ta' fejqan  
li Inti għamilt mal-agħma,  
trid tagħmilhom miegħi wkoll.  
Għalhekk, b'wiċċi minn quddiem  
nammetti b'verità  
li jiena għandi bżonn tad-dawl tiegħek, Mulej.  
U grazzi li Inti qiegħed hemm għalija wkoll.



## Il-Ħamis, 21 ta' Frar 2019

Telaq Ġesù  
flimkien mad-dixxipli tiegħu  
lejn l-irhula ta' Ċesarija  
ta' Filippu.

Huma u mexjin,  
lid-dixxipli tiegħu  
għamlilhom  
din il-mistoqsija:

"Min jgħidu n-nies li jien?"

Wegħbuh u qalulu:

"Ġwanni l-Battista;

oħrajn, Elija;

u oħrajn,

wieħed mill-profeti."

Hu staqsiehom:

"Imma intom,  
min tgħidu li jien?"

*Mill-Evangġelju skont San Mark,  
kapitlu 8, versi 27-29a*

# 82

"Il-Mulej irid li d-dixxipli tiegħu  
tal-bieraħ u tal-lum, miegħu  
jkollhom relazzjoni personali,  
u b'hekk jilqgħuh fiċ-ċentru  
ta' ħajjithom. Għalhekk  
hu jixprunahom biex iqegħedu  
lilhom infushom bil-verità sħiħa  
bħal f'mera u jistaqsi: 'Imma intom,  
min tgħidu li jien?' Illum, Ġesù  
qed jagħmel lilna dil-mistoqsija  
diretta u kunfidenzjali:  
'Min jien, jien, għalik?' Kulħadd  
għandu jwieġeb f'qalbu mdawwal  
mid-dawl li l-Missier jagħtina  
biex aħna nagħrfu lil Ibnu."

PAPA FRANĠISKU,  
*Angelus, 16 Settembru 2018*

*Bħalissa  
min hu Kristu  
għalija?*

*X'differenza  
qed inħalliH  
jagħmel  
fil-ħajja tiegħi?*

## Bħal f'mera

Hemm mistoqsija min-naħa tiegħek, Mulej,  
li jekk jien irrid nikber bħala nistrani  
ma jaqbillix niskarta:

hija dik li bħal f'mera tisfidani nara fejn jien  
fir-rabta tiegħi miegħek.

Għal din il-mistoqsija

Inti minni tistenna twegiba

li noħroġha mill-qalb tiegħi,

u mhux mill-moħħ tiegħi.

Għal din il-mistoqsija

Inti minni tistenna twegiba personali,

u mhux twegiba dottrinali.

Agħmel, Mulej,

li jien, dil-mistoqsija nħallik tagħmilhieli spiss,

għax biha biss tista Inti twassalni

biex nagħmlek iċ-ċentru veru ta' ħajti.

## Il-Ġimgħa, 22 ta' Frar 2019

Ġesù sejjah lejha in-nies  
flimkien mad-dixxipli tiegħu  
u qalilhom:

“Jekk xi ħadd irid jiġi warajja,  
għandu jiċċad lilu nnifsu,  
jerfa' salibu, u jimxi warajja.

Għax min irid isalva ħajtu,  
jitlifha;

imma min jitlef ħajtu  
għall-imħabba tiegħi  
u tal-Evangeliġu,  
isalvaha.

Għax x'jiswielu l-bniedem  
jekk jikseb id-dinja kollha  
u mbagħad jitlef ħajtu?

Xi prezz jista' jagħti l-bniedem  
biex isalva ħajtu?”

*Mill-Evangeliġu skont San Mark,  
kapitlu 8, versi 34-37*

# 83

“Li timxu wara Ġesù ifisser li nerfgħu  
salibna biex nakkumpanjawH  
fil-mixja tiegħu, mixja skomda li  
mhix dik tas-suċċess, tal-glorja li  
tgħaddi, imma dik li tiegħu lejha  
il-libertà vera, dik li teħlisna  
mill-egoizmu u mid-dnub. Ifisser  
li nirrifjutaw kategorikament  
il-mentalità tad-dinja li tqiegħed  
il-jien u l-interessi personali  
fiċ-ċentru tal-eżistenza: dan mhux  
dak li jrid minna Ġesù! Minflok, Hu  
jistedinna nitilfu ħajjitna għaliH,  
għall-Evangeliġu, biex tintraddilna  
lura mġedda, imwettqa u awtentika.”

PAPA FRANĠISKU,  
*Angelus, 13 Settembru 2015*

*Kemm jispikka  
il-jien  
f'kull  
ma nagħmel?*

*Xi frott  
nista' naħsad  
meta ngħid 'le'  
lili nnifsi?*

## 'Le' għall-jien

Jiena naf, Mulej,  
li Inti għandek stima kbira tiegħi  
u ta' sħabi l-bnedmin.  
U għalhekk, kull ma tgħidli,  
tgħiduli biex iggib 'il quddiem id-dinjità li tajtni:  
tgħidli biex ninza' minni nnifsi,  
ħalli nkun nista' nsib lili nnifsi  
fik u fl-oħrajn;  
tgħidli biex ngħid 'le' lili nnifsi,  
ħalli nkun nista' nibni lili nnifsi  
bik u bl-oħrajn;  
tgħidli biex ngħid 'le' lill-jien tiegħi,  
ħalli nkunu nistgħu nsiru 'aħna'.  
Agħmilha miegħi, Mulej, din il-mixja.  
Tħallinix waħdi,  
għax inkella malajr jista' jerga' jibdieli!

## Is-Sibt, 23 ta' Frar 2019

Ġesù ħa miegħu  
lil Pietru u lil Ġakbu u lil Ġwanni,  
tellagħhom weħidhom  
fuq muntanja għolja,  
u tbiddel quddiemhom.  
Ilbiesu sar abjad  
u jgħammex  
b'dija tal-għageb:  
ebda ħassiel fid-dinja  
ma jista' jgib il-ħwejjeg  
bojod daqshekk.  
U dehrilhom Elija ma' Mosè,  
jitkellmu ma' Ġesù.  
Qabad Pietru  
u qal lil Ġesù:  
"Mgħallem,  
kemm hu sew li aħna hawn!"

*Mill-Evangjelju skont San Mark,  
kapitlu 9, versi 2-5a*

# 84

"It-tlugħ tad-dixxipli lejn  
il-muntanja jgegħelna nirriflettu  
dwar kemm hu importanti li  
ninqatgħu minn mal-ħwejjeg  
tad-dinja, biex nagħmlu mixja  
'l fuq u nikkuntemplaw lil Ġesù.  
Ifisser li għandna nkunu miftuħin  
għas-smiġħ attent u ta' talb ta'  
Kristu, l-lben il-maħbub tal-Missier,  
billi nfttxu waqtiet biex nitolbu ...  
Meta aħna niddisponu ruħna  
b'dal-mod, bil-Bibbja f'idejna,  
fis-skiet, nibdew inħossu  
din is-sbuħija interjuri, dan il-ferħ  
li tnissel il-Kelma t'Alla fina."

PAPA FRANĠISKU,  
*Angelus, 6 Awwissu 2017*

*Meta nitlob,  
noħloq ambjent  
fija u madwari  
biex nintrafa'  
'l fuq?*

*X'uzu nagħmel  
mill-Bibbja  
biex nitlob?*

## Mixja 'l fuq

Dak li Inti tagħmel, Mulej,  
ma' Pietru, Ġakbu, u Ġwanni,  
mhijiex xi ġrajja  
biex dawn ikunu jistgħu jirrilassaw!  
Biżżejjed nimmagina kemm jeqirdu dat-tlieta  
Inti u ttellagħhom fuq muntanja għolja!  
Imma dan Inti tagħmlu  
biex jiskopru xi ħaġ'ohra fik  
li huma ma jistgħux jiskopruha  
jekk mhux hemm fuq.  
Tellagħni lili wkoll 'il fuq miegħek,  
billi, bil-Kelma tiegħek f'idejja,  
nikkontempla lil wiċċek ħalli nagħraf sbuħitek.  
Naf li din hija mixja għat-telgħa!  
Imma bik miegħi  
nasal biex nagħmilha.